

22156 - مسلمان شخص کی حاملہ عیسائی بیوی کہاں دفن کی جائے گی

سوال

مسلمان شخص سے حاملہ نصرانی عورت کہاں دفن کی جائے گی ؟

پسندیدہ جواب

الحمد لله.

شیخ الاسلام ابن تیمیہ رحمہ اللہ تعالیٰ سے مندرجہ ذیل سوال کیا گیا:

ایک مسلمان شخص کی عیسائی بیوی فوت ہوگئی جس کے پیٹ میں سات ماہ کا بچہ ہے، تو کیا اسے مسلمانوں کے قبرستان میں دفن کیا جائے گا، یا عیسائیوں کے قبرستان میں؟

ان کا جواب تھا:

وہ مسلمانوں کے قبرستان میں دفن نہیں کی جائے گی، اور نہ ہی عیسائیوں کے قبرستان میں، کیونکہ مسلمان اور کافر جمع ہیں، لہذا نہ تو کافر مسلمانوں کے ساتھ اور نہ ہی مسلمان کافروں کے ساتھ دفن ہوگا، بلکہ اسے علیحدہ دفن کیا جائے گا، اور اس کی پشت قبلہ کی طرف کی جائے گی، کیونکہ بچے کا منہ اس کی پشت کی طرف ہے، اور جب اسے اس طرح دفن کیا جائے گا تو بچے کا منہ قبلہ رخ ہوگا، اور بالاتفاق علماء کرام بچہ اپنے والد کے اسلام کی بنا پر مسلمان ہوگا، اگرچہ اس کی ماں کافرہ ہی ہے۔

والله اعلم .